



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ២១.ស.ស.រ

សេចក្តីសម្រេច

ស្តីពីការបង្កើតគណៈកម្មការចំពោះកិច្ច

សម្រាប់សម្របសម្រួលការងារទទួល ប្រគល់ និងផ្ទៀងផ្ទាត់ផែនទី

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី ២៤ ខែ កញ្ញា ឆ្នាំ ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- យោងតាមការចាំបាច់របស់រាជរដ្ឋាភិបាលកម្ពុជា

សម្រេច

ប្រការ ១: ត្រូវបានបង្កើតគណៈកម្មការចំពោះកិច្ចសម្រាប់សម្របសម្រួលការងារទទួល ប្រគល់ និងផ្ទៀងផ្ទាត់ផែនទី ដែលមានសមាសភាពដូចខាងក្រោម៖

- | | | |
|--------------------------------------|---|-----------|
| ១- ឯកឧត្តម ហោ ណាំហុង | ឧបនាយករដ្ឋមន្ត្រី រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ | ប្រធាន |
| ២- ឯកឧត្តម ហ៊ុន សែន | ទេសរដ្ឋមន្ត្រីទទួលបន្ទុកកិច្ចការព្រំដែន | អនុប្រធាន |
| ៣- ឯកឧត្តម ឥឡុង ឈន់ឈឹម | ទេសរដ្ឋមន្ត្រី រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ | អនុប្រធាន |
| ៤- ឯកឧត្តម អូន ព័ន្ធមុនីរ័ត្ន | រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ | សមាជិក |
| ៥- ឯកឧត្តម ប្រាក់ សុខុន | រដ្ឋមន្ត្រីក្រសួងប្រៃសណីយ៍ និងទូរគមនាគមន៍ | សមាជិក |
| ៦- ឯកឧត្តម ស្វាយ ឆ័យ | រដ្ឋលេខាធិការទីស្តីការគណៈរដ្ឋមន្ត្រី | សមាជិក |
| ៧- ឯកឧត្តម ខាង ឆាន់ | រដ្ឋលេខាធិការក្រសួងការពារជាតិ | សមាជិក |
| ៨- ឯកឧត្តម សេក សេដ្ឋា | រដ្ឋលេខាធិការក្រសួងមហាផ្ទៃ | សមាជិក |
| ៩- ឯកឧត្តម កើត វិទ្យុ | រដ្ឋលេខាធិការក្រសួងយុត្តិធម៌ | សមាជិក |
| ១០- ឯកឧត្តម សេង សុខា | អគ្គលេខាធិការរាជរដ្ឋាភិបាល | សមាជិក |

១១ - ឯកឧត្តម ឡុង វិសាខោ រដ្ឋលេខាធិការក្រសួងការបរទេសនិងសហប្រតិបត្តិការអន្តរជាតិ សមាជិក និងជាប្រធានលេខាធិការដ្ឋាន

ប្រការ ២ : គណៈកម្មការចំពោះកិច្ចសម្រាប់សម្របសម្រួលការងារទទួល ប្រគល់ និងផ្ទៀងផ្ទាត់ផែនទី មានលេខាធិការដ្ឋានមួយ ជាសេនាធិការដើម្បីជួយលើការងារបច្ចេកទេស រដ្ឋបាល និងហិរញ្ញវត្ថុ ដែលស្ថិតនៅមានសន្តិភាពនៃ ទីស្តីការគណៈរដ្ឋមន្ត្រី ។

សមាសភាពដទៃទៀតនៃលេខាធិការដ្ឋានត្រូវកំណត់ដោយសេចក្តីសម្រេចរបស់ប្រធានគណៈកម្មការចំពោះ កិច្ចសម្រាប់សម្របសម្រួលការងារទទួល ប្រគល់ និងផ្ទៀងផ្ទាត់ផែនទីតាមសំណើរបស់ប្រធានលេខាធិការដ្ឋាន ។
គណៈកម្មការចំពោះកិច្ចសម្រាប់សម្របសម្រួលការងារទទួល ប្រគល់ និងផ្ទៀងផ្ទាត់ផែនទី និងលេខាធិការដ្ឋាន ប្រើប្រាស់ត្រារបស់ទីស្តីការគណៈរដ្ឋមន្ត្រីក្នុងការបំពេញភារកិច្ចរបស់ខ្លួន ។

ប្រការ ៣ : គណៈកម្មការមានមុខងារ និងភារកិច្ច ដូចខាងក្រោម៖

- ចាត់ចែង និងសម្របសម្រួលការទទួល ប្រគល់ និងការពិនិត្យផ្ទៀងផ្ទាត់ផែនទី ដោយមានការចូលរួមពីគ្រប់ ភាគីពាក់ព័ន្ធ ជាអាទិ៍ តំណាងគណបក្សដែលមានអាសនៈនៅក្នុងព្រឹទ្ធសភា និងរដ្ឋសភា តំណាងរាជបណ្ឌិត្យសភា- កម្ពុជា និងអ្នកជំនាញការផែនទីជាតិនិងអន្តរជាតិដែលមានការពាក់ព័ន្ធ ព្រមទាំងអ្នកសង្កេតការណ៍ផ្សេងទៀត តាមការកំណត់របស់គណៈកម្មការ ដើម្បីធានាតម្លាភាព និងភាពត្រឹមត្រូវច្បាស់លាស់
- ធ្វើរបាយការណ៍ និងកំណត់ហេតុផ្លូវការស្តីពីការងារទទួល ប្រគល់ និងផ្ទៀងផ្ទាត់ផែនទី ។

ប្រការ ៤ : អនុប្រធាននិងសមាជិកគណៈកម្មការចំពោះកិច្ចសម្រាប់សម្របសម្រួលការងារទទួល ប្រគល់ និងផ្ទៀងផ្ទាត់ ផែនទី ត្រូវចូលរួមប្រជុំតាមការអញ្ជើញរបស់ប្រធានគណៈកម្មការ ។


ប្រការ ៥ : អាណត្តិការងាររបស់គណៈកម្មការចំពោះកិច្ចសម្រាប់សម្របសម្រួលការងារទទួល ប្រគល់ និងផ្ទៀងផ្ទាត់ ផែនទីមានសុពលភាពរហូតដល់ការងារទទួល ប្រគល់ និងផ្ទៀងផ្ទាត់ផែនទីត្រូវបានបញ្ចប់ ។

ប្រការ ៦ : បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះត្រូវទុកជានិរាករណ៍ ។

ប្រការ ៧ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការបរទេសនិងសហប្រតិបត្តិការអន្តរជាតិ រដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័ន ព្រមទាំងសាមីជនដែលមាន ការពាក់ព័ន្ធត្រូវទទួលបន្ទុកអនុវត្តសេចក្តីសម្រេចនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ ។

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចប្រការ ៧
- រាជកិច្ច
- ឯកសារ-កាលប្បវត្តិ

រាជធានីភ្នំពេញ ថ្ងៃទី ០៦ ខែ សីហា ឆ្នាំ ២០១៥

សម្តេចអគ្គមហាសេនាបតីតេជោ ហ៊ុន សែន